

AVVIŻI

1. Il-Ħadd 6 u 20 ta' Jannar 2019 fit-3.00p.m.
Il-Ħadd 3 u 17 ta' Frar 2019 fit-3.30p.m.
Il-Ħadd 3 u 17 ta' Marzu 2019 fl-4.00p.m.
Il-Ħadd 7 u 21 ta' April 2019 fil-5.30p.m.
2. Dawk li qalgħu xi grazzja huma mhegħa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jgħux ikkunsidrati.** Jekk ma tkunux tridu li jidher isimkom fuq il-fuljett dan ma jgħix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejġan tagħkom.
3. Inhegħu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittiehdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siġġiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrum li matul is-snin għew ippubblikati seba' kotba bil-Malti kif ukoll bl-Ingliż kif ukoll brochure b'informazzjoni ġenerali dwar Guża u l-Girgenti. Dawn il-kotba u l-brochure jistgħu jinkisbu jew mill-Girgenti jew billi tiktbu lis-Segretarja fl-indirizz hawn fuq imsemmi.
5. Wiehed jista' jakkwista wkoll santi bit-talba ta' interċessjoni ta' Guża Mifsud (bil-Malti u bl-Ingliż) kif ukoll domni, *keychains*, u kuruni bix-xbieha tal-Madonna tal-Konsagrazzjoni. Dawn jinkisbu mill-Girgenti jew inkella mingħand xi membru tal-Kumitat.
6. Kopji antiki ta' dan il-fuljett jistgħu jinqraw minn fuq il-website.
7. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
8. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

Best Print - Qrendi

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 117

Jannar 2019

JITQASSAM BLA HLAS



Bro. Karmnu Mifsud fis-snin sittin

Guża Mifsud appoġġat bis-shih il-vokazzjoni ta' huwa Karmnu.

Lil ommha qaltilha, "Ma, nintrabtu marrieda t'Alla għax irrieda t'Alla ma nistgħux niġġieldu magħha."

Anke lil missierha qaltlu, "Dik hi l-volontà t'Alla, mela nhalluh għar-rieda t'Alla."

**Il-Kumitat Moviment Madonna tal-Konsagrazzjoni
jixtieq iwassal l-isbaħ xewqat tiegħu
għas-sena 2019**

**lill-membri kollha tal-Moviment,
lill-qarrejja ta' dan il-fuljett,**

lill-Maltin u l-Għawdxin kollha u 'l proximu kollu.

**Mulej ibgħat il-paċi Tiegħek fuq id-dinja kollha,
għaqqad il-ġnus f'imħabbtek u aġhti s-serħan lil min qiegħed ibati.**

INSIRU NAFU AKTAR LIL ĠUŻA MIĦSUD **(is-seba' parti)**

KARMNU HU ĠUŻA JIBDA N-NOVIZZJAT

Karmnu Miġsud, beda n-novizzjat fil-Kumpanija ta' Ġesu fis-7 ta' Settembru 1955 u għamel l-aħħar voti tiegħu fil-15 ta' Awissu 1966. F'diskursata rrekordjata li l-ahwa kellhom bejniethom hareġ dan it-tagħrif. Ġuża qalet hekk: “Meta jiena tlajt ir-razzett, lil din ommi sibtha tibki. U qaltli, ‘Ġuża ha nagħtik aħbar, ha tnikktek ftit din l-aħbar illum.’

Għidtilha, ‘x’għandek, x’gara ma?’ Qaltli, ‘għaliex Karmnu urieni l-Madonna tat-Triq u qallli li ha jibdel it-triq u ha jmur mal-Ġizwiti.’ Għidtilha, ‘Ma, nintrabtu mar-rieda t’Alla għax ir-rieda t’Alla ma nistgħux niġġieldu magħha. Ara tmur tgħidlu xi haġa ta, għax jiena ngħid għaliha ha nikkuntatta miegħu bil-mija fil-mija u mhux bid-disgħa u disgħin fil-mija.”

Tgħid li anka missierha Sidor kien qalilha, “Ġuż,” għidtilu, ‘hawn,’ qalli, ‘inti taf b’xi haġa fuq Karmnu?’ Għidtilu, ‘Fuq Karmnu xi tridni nkun naf jiena?’ Qalli, ‘għax Karmnu għandu jkun ha jhallina, għandu daqs dak raba hu u Kola.’ Insomma, għidtilu, qalli, ‘ijwa, ijwa, ijwa, dik il-volonta t’Alla, mela nhalluh għar-rieda t’Alla.’

U mbagħad insomma taf inti li nizżihajr lil Alla waslet l-aħħar ġurnata illi kien hawn mingħalija Dun Ġużep ta' Randa hux hekk, kien hawn ommi illi qaltlek, ‘ibni, ha nbierkek l-aħħar waħda.’ Kien hawn kullma hawn nies. Għax il-Ħadd inti kont ġejt, il-Ħadd konna għamilniha għall-qassisin aħna (festin), kellna l-għorfa mimlija bil-qassisin kien hawn xi sittax. Kien hawn il-Kappillan Dun Nikola...”

ĠUŻA U OMMHA JZURU LIL KARMNU N-NAXXAR

F'diversi okkażżjonijiet ohra, Ġuża tirrakkonta li meta darba hi u ommha marra jaraw lil Karmnu, fethilhom il-bieb ta' Loyola House, ċertu Patri Emvin Busuttill. Dan qal lil ommha, “Halli mmur ingiblek lil Karmnu, inti oqgħod kellem lil Karmnu u jien inkellem lil Ġuża”.

Ġuża tkompli tgħid hekk, “Dan mar gab lil Karmnu li qagħad jitkellem ma ommi fil-kamra ta' barra. Meta konna waħedna dan Patri Busuttill, illum mejjet, qalli, ‘Ġuża illum ha nkellmek hafna ċar, aktar mis-soltu. Issa ommok u missierek dalwaqt imutu u inti ha tisfa waħdek’.

Jien qbiżt u għidtilu, ‘Dan jien naf bih’. Hu qalli, ‘Jiena ċert illi inti, għandek tmut b’libsa ta’ reliġjuża’, u jiena li f’dak iż-żmien kelli xi haġa fuq tletin sena, għidtilu, ‘Ma tarax, issa xjaħt u minhiex tajba biex immur soru.’ Qalli, ‘Xjaħt għax għandek tletin sena! Jien ha ngħidlek li ntik ċans li jmutu ommok u missierek u mbagħad anka ta’ sittin sena nibagħtek soru’. Jien għidtilu, ‘Ha tagħmilli hafna nkwieta għax donni ma naf x’qegħda nħoss.’

Hu sejjah lil ommi u gie hija u hija lanqas tant ha gost bil-proposta li qallu l-Father. Qallu, ‘Issa jinstarmu kemm ommi u missieri’. Ommi qaltli, ‘X’għamiltilna, illum tajtni daqqa ta' sejf kbir fqalbi. Jekk twarrab Ġuża jiena mmur l-Ingieret, għaliex Ġuża hija l-bastun u l-id il-leminija tiegħi’. Patri Busuttill qalilha, ‘Veru li hu hekk, imma m’ahniex ser inhallu lil din it-tifla waħedha. Hemmhekk tkun miġbura u ma jonqosha xejn’.

Bil-għajnuna t’Alla hrigna minn hemm ġew, imma kemm ommi u kemm jien hrigna nkwetati hafna. Jiena wrejthom id-dar li minix kuntenta, tant kont imdejqa u jiena u ommi bdejna nibku t-tnejn. Ommi mbikkija kienet tgħidli, ‘Binti x’jonqsok, ha toħrogni minn go dari’. Hi fethet qalbha mad-direttur spiritwali tagħha u wara xi jiem waqt li kont qegħda fin-naqra ta’ hanut li kelli mad-dar nara lil dan is-sacerdot ġej u qalli, ‘Ġuża x’gara?’ Għidtilu, ‘Xejn ma’ gara. Nhar il-Ħadd morna naraw lil hija Karmnu u Patri Busuttill qabad fija biex nidhol soru’. Dan qalli, ‘Oqgħod bi kwietek Ġuża, daqskemm għandek appostolat u jiena ha nurihulek l-aqwa apostolat. L-ewwel appostolat kbir li għandek, aqwa minn ta’ soru hu li qegħda ddu b’ommok u missierek. Kieku qegħda soru kieku ma tistax tilhaq dan l-appostolat hekk kbir. Barra minn hekk inti delegata tal-morda u jiena nħossni hafna kuntent bik għax qegħda taqdi dmirek mill-aħjar mal-morda. Qegħda wkoll fil-Figlie di Maria u għandek din l-akbar opra li tikkonsagra l-familji’.

Gie wkoll il-kappillan tal-parroċċa, ċertu Dun Nikol Aquilina u meta kellmitu ommi qalilha, ‘Jien stess ha mmur inkellmu għax Ġuża għandha biżżejjed appostolat kbir’. Imma dan għaliha ma kienx biżżejjed u xi tlett ijiem wara qbadt u mort għand Dun Ġorg Preca u dan qalli, ‘Halli f’idejja għax ha nibgħatlu ittra u ngħidlu l-ħarufa tagħna tas-Siggiewi li tant għandha merħla kbira x’tirgħa, hallijhielna bi kwietha’. Imbagħad tant waqgħet kuntentizza kbira fuqi, fuq ommi u fuq missieri għax hassejt li dan kien dak li Alla jrid minni.”

Sylvana Spiteri LL.D

LIS-SINJURA TAL-HAJJA

Inhoss li bħal dal-jum, għażiża Omm tagħna
L-appuntament ta' kull xahar inżomm jien, u tant oħrajn bħali;
U nitlaq għal ftit il-bqija ta' hidmieti, u
B'pass meqjus 'l hawnhekk f'dan il-wied
Nerħilha mal-miġemgħa, biex lilek inzur.

U nhoss, jiena u miexja 'l hawnhekk, lil qalbi u sidri
U kull ma tani l-Mulej, b'ferħ tal-għageb jimtela', avolja donnu
Bix-xejn, bla lussu ta' xejn,
Meta f'dan il-wied nersaq
U lilek nilmaħ, sa nasal hawn hdejki.

Bħal donni x'hin nasal hawnhekk,
Inhossni nistrieħ u għal waqtiet din qalbi
Inhossha 'l fuq tintrefa' lejn is-sema leqqien,
U tersaq ftit, ftit, sa kważi tinqata' mill-bqija
Tal-art, u miegħek tingħaqad għażiża Ommi Marija.

Izda f'mument wiehed lehen ix-xebba umli jaħsadni,
għax f'dil biċċa raba mdaqqa, oħtna Ġuża
Fuqek tkellimna, u bi kliemha sempliċi,
lil moħħi u lil qalbi inhossha thollomli,
U għajnejja f'dmugħ ta' sliem tgħarraqli.

Jagħtini, x'hin nara din id-dehra, għażiża Marija,
li nibqa' tul l-għaxija kollha, u l-lejl, u
l-ġranet ta' ħajti li fadal,
U miegħek ngħammar f'dal-wied,
maqtugħa mill-agħa tal-imwiet, għall-ħemda u skiet.

Biex qalbi tissaffa mix-xewqat ta' bla bżonn
U moħħi jistrieħ mill-ħsieb ta' bla bżonn
U 'l fuq ħarsti ngħolli Mulej,
U b'talbi u għemili ħallini npatti għall-għawg u l-inkwiet
Li jaħtfu, u jeqirdu il-ħlejjaq ftit, ftit.

Dil mawra ta' hawnhekk, O Marija,
Nħossha bħal duwwa tal-aqwa tabib,
Li sserrahni kull meta moħħi, lura jerħilha
Biex f'wied il-Girgenti jintasab, għas-sliem fejjied tal-ħajja;
U hekk forsi għad lilek nara Marija,
Jekk jien bi gwida ta' ħajti lilek inżomm.

Mary Rose Bonnici
April 1988

Nota tas-Sinjura Bonnici: Lill-Madonna meqjuma fil-Girgenti sejjajhtilha Sinjura tal-Ħajja għax tassew jogħgobni meta oħtna Ġuża kienet issejħilha hekk lil Ommna Marija. Din il-poeżija ktibtha għall-okkażjoni tal-anniversarju minn meta ttellgħet l-istatwa tal-Madonna fil-Girgenti (5 ta' Mejju 1986).

L-ASSEMBLEA ĠENERALI

L-Assemblea Ġenerali li tiltaqa' kull tliet snin sabiex taħtar kumitat gdid saret waqt il-laqgħa ta' talb tas-16 ta' Settembru 2018 fil-Girgenti.

Fil-bidu tal-laqgħa ntqal ir-rużarju u diversi talb iehor. Wara nqraw il-minuti ta' l-Assemblea Ġenerali ta' qabel li kienet saret fl-20 ta' Settembru 2015. Imbagħad il-President tal-Kumitat, il-Perit Philip Azzopardi, qara r-rapport amministrattiv li fih ta dettalji dwar il-ħidma tal-Kumitat fis-snin 2015 sa 2018. Wara kien imiss lil Dr. Sylvana Spiteri, il-Kaxxiera tal-Moviment, li qrat ir-rapport finanzjarju għall-istess perjodu.

Peress li tefgħu in-nomina tagħhom inqas minn għaxar persuni, kif stabilit fl-istatut, ma kienx hemm il-ħtiegħa li ssir elezzjoni. Dawn kienu Philip Azzopardi, Simon Cassar, Kolina u Rosario Psaila, Rose Piccinino, Sylvana Spiteri u Louis Xuereb.

L-ewwel laqgħa tal-Kumitat il-gdid saret il-Ħamis 20 ta' Settembru 2018. Fil-bidu tal-laqgħa Philip Azzopardi u Sylvana Spiteri ġew rikonfermati bħala President, Segretarja u Kaxxiera rispettivament.

Nitolbu lkoll għal dan il-Kumitat sabiex jaħdem bis-sħiħ għall-akbar gloriya tal-Mulej u sabiex is-sigra li ħawlet Ġuża Mifsud għad-unur ommna Marija tkompli tikber u tagħti frott bnin.

Il-Kumitat jirringrazzja lis-Sinjuri Charles u Doris Catania, Alfred Micallef u Daniela Zammit għall-ħidma tagħhom f'Kumitati preċedenti.

KONSAGRAZZJONI TAL-FAMILJI LILL-QLUB TA' ĠESU U TA' MARIJA

Ġuża Mifsud kienet magħrufa ma' hafna Sigġiwin għall-ammont kbir ta' familji li kienet hejjiet sabiex jagħmlu l-konsagrazzjoni tal-familja tagħhom. Dawk li jixtiequ jagħmlu l-konsagrazzjoni tal-familja waqt li laqgħa ta' Mejju 2019 huma ġentilment mitluba jgħaddulna d-dettalji tagħhom: email: ourladyofconsecration@gmail.com jew Facebook (Madonna tal-Konsagrazzjoni) jew ittra f'6, Sqaq 2, Triq il-Kbira, Sigġiewi jew ikellmu lill-membri tal-Kumitat.

LIVE STREAMING

TAL-LAQGHAT TA' TALB FIL-GIRGENTI

F'dawn l-aħħar xhur, il-laqgħat ta' talb li jsiru kull l-ewwel u kull tielet Hadd tax-xahar fil-Girgenti qegħdin jixxandru *live* fuq il-paġna ta' Facebook Madonna tal-Konsagrazzjoni. Dan huwa mezz kif dawk li ma' jkunux jistgħu jattendu għal-laqgħat, xorta jkun jistgħu isegwu t-talb li jsir u jhallu l-kummenti u l-intenzjonijiet tagħhom. Inhegġgukom sabiex dejjem tagħmlu *share* kemm tal-laqgħat kif ukoll tal-informazzjoni l-oħra li tittella' fuq il-paġna Madonna tal-Konsagrazzjoni.

NIXTIEQ NILTAQA' MAGĦKOM

Hemm uħud minnkomm li ltqajtu kemm-il darba ma' Ġuża Mifsud (b'mod speċjali fid-dar tagħha) fis-snin tmenin u disghin jew anke qabel. Żgur li tafu bil-kwalitajiet sbieħ ta' qdusija li kellha, forsi qaltikom xi haġa tant importanti għall-ħajjitekomm jew għal dak li kontu għaddejjin minnu dak iż-żmien u li għadkom tiftakruha sallum. Aghmlu kuntatt miegħi fuq 21468109. Grazzi bil quddiem. Sylvana Spiteri, Segretarja.

RINGRAZZJAMENT

Il-Kumitat Moviment Madonna tal-Konsagrazzjoni jirringrazzja lil dawk il-qarrejja li jibgħatu xi donazzjoni sabiex itaffu ftit mill-ispejjeż ta' dan il-fuljett. Għalkemm il-Fuljett jitqassam bla ħlas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej iberrikkom, il-Madonna iżzommkom taħt il-protezzjoni tagħha u Ġuża Mifsud tinterċedi għalikomm fil-bżonnijiet tagħkom.

TALBA

Sinjur Alla ta' l-Eżerciti ixhet il-harsa tiegħek fuqi, twarrabx idejk minni u zommni dejjem marbut/a mal-volonta' mqaddsa tiegħek.

Mulej, nadurak, imbierkek u nfaħħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

GRAZZJI MAQLUGHA

Ittra ta' devota lill-Madonna: Ommna Marija l-għażiża taħt it-titolu tal-Girgenti li dhert lil Ġuża u hallejtliha frott kbir ġo din l-art, jiena rrid ngħid grazzi kbira lilek talli fejjaqtni minn mard, wegħhat u għall-grazzji kbar li qlajtli.

Madonna fidejk inkompli nixhet il-familja tiegħi. Grazzi ta' kemm thobbna u tikkunslana kull meta nitolbuk. Nitlob lil Ġuża biex tgħinni u biex miegħi hi wkoll titlob lill-Madonna għalija u għall-familja. Nitolbok għall-għażiża binti biex ikollha tarbija b'saħħitha u li din it-tarbija għibilna fil-familja saħħa, barka, ġid u hena. Madonna nħobbok hafna, kemm lilek kif ukoll lil Ibnek Ġesù.

Madonna, fid-deċiżjonijiet tiegħi u ta' uliedi u tat-tfal tagħhom, għinna inti biex ngħażlu dak li hu l-aħjar għalina. Madonna jiena persważa li inti taf aktar minna x'inhuma l-bżonnijiet tagħha: bżonnijiet ta' saħħa fiżika, mentali u finanzjarja.

Grazzi mill-qalb.

Hafna jtkellmu magħna u jgħidulna li qalghu grazzi bl-interċessjoni ta' Ġuża Mifsud. Inhegġgukom sabiex tinfirmawna b'dawn il-grazzji bil-miktub. Min isib diffikultà biex jagħmel dan, javviċina lill-membri tal-Kumitat u ahna noffru kull assistenza sabiex jinkitbu dawn il-grazzji. Il-grazzji jistgħu jintbagħtu f'16, Triq San Ġakbu, s-Sigġiewi